

15 -ാം കേരള നിയമസഭ

13 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 4270

18-03-2025 - ൽ മറുപടിയ്ക്ക്

പൊതുമേഖലാ സ്ഥാപനങ്ങൾ ലാഭത്തിലാക്കാൻ മാസ്റ്റർ പ്ലാൻ

ചോദ്യം		ഉത്തരം	
ശ്രീ. മോൻസ് ജോസഫ്		ശ്രീ. പി. രാജീവ് (നിയമം, വ്യവസായം, കയർ വകുപ്പ് മന്ത്രി)	
(എ)	നഷ്ടത്തിൽ പ്രവർത്തിക്കുന്ന പൊതുമേഖലാ സ്ഥാപനങ്ങൾ ലാഭത്തിലാക്കുന്നതിനായി മാസ്റ്റർ പ്ലാൻ നടപ്പിലാക്കുന്നതിന് ഉദ്ദേശിക്കുന്നുണ്ടോ; വിശദാംശം ലഭ്യമാക്കുമോ;	(എ)	ഉണ്ട്. ഈ സർക്കാർ അധികാരത്തിൽ വന്നതിനുശേഷം സംസ്ഥാനത്തെ വ്യവസായ വകുപ്പിനു കീഴിലുള്ള പൊതുമേഖലാ വ്യവസായ സ്ഥാപനങ്ങളുടെ വികസന സാധ്യതകളും നിലവിലുള്ള സ്ഥിതിഗതികളും വിലയിരുത്തിയതിന്റെ അടിസ്ഥാനത്തിൽ ശാസ്ത്ര സാങ്കേതിക മേഖലകളിലും വിപണന രംഗത്തും ഉൾപ്പെടെ വ്യവസായ സംബന്ധമായ സമസ്ത മേഖലകളിലും ഉണ്ടായിരിക്കേണ്ടിരിക്കുന്ന വളർച്ചയും മാറ്റങ്ങളും ഉൾക്കൊണ്ട് ഓരോ സ്ഥാപനത്തിന്റെയും പ്രവർത്തന മേഖലയ്ക്ക് അനുയോജ്യമായ പദ്ധതികളും ഉൾക്കൊള്ളിച്ചുകൊണ്ട് തയ്യാറാക്കിയ മാസ്റ്റർ പ്ലാനുകളുടെ അടിസ്ഥാനത്തിലുള്ള നവീകരണ വിപുലീകരണ പദ്ധതികൾ സ്ഥാപനങ്ങൾ നടപ്പിലാക്കി വരുന്നു. ഓരോ സ്ഥാപനത്തിന്റെയും പ്രവർത്തന മേഖലയ്ക്ക് അനുയോജ്യമായ പദ്ധതികളും നിലവിലെ ഉല്പന്നങ്ങളുടെ ഭാവി വിപണന സാധ്യതകളും മൂല്യവർദ്ധിത ഉൽപ്പന്നങ്ങളുടെ കമ്പോളവും വിലയിരുത്തി വിപുലീകരണ പദ്ധതികളും ആഗോള വിപണന സാധ്യതകൾ ഉള്ള നൂതന ഉത്പന്നങ്ങൾ നിർമ്മിക്കുന്നതിനുള്ള വൈവിധ്യവത്കരണ പദ്ധതികളുമാണ് ആവിഷ്കരിച്ച് നടപ്പിലാക്കിവരുന്നത്. പൊതുമേഖലാ സ്ഥാപനങ്ങളുടെ വാർഷിക ആസൂത്രണ പദ്ധതികൾ മാസ്റ്റർ പ്ലാനിൽ വിഭാവനം ചെയ്തിട്ടുള്ള പദ്ധതി രൂപരേഖകളുടെയും ആക്ഷൻ പ്ലാനിന്റെയും അടിസ്ഥാനത്തിൽ ആണ് നടപ്പിലാക്കുക. ഓരോ പദ്ധതിയുടെയും വിശദമായ പദ്ധതി റിപ്പോർട്ട് [Detailed Project Report-DPR] വിലയിരുത്തിയതിനു ശേഷം സർക്കാർ അംഗീകരിച്ച് നൽകുന്നതിന്റെ അടിസ്ഥാനത്തിലാണ് സ്ഥാപനങ്ങളുടെ നവീകരണ വിപുലീകരണ പ്രവർത്തനങ്ങളുടെ ഭാഗമായുള്ള വികസന

		പദ്ധതികൾ സർക്കാർ ധനസഹായത്തോടെയും അല്ലാതെയും നടപ്പിലാക്കിവരുന്നത്. സർക്കാരിന്റെ പ്ലാൻ പദ്ധതിയ്ക്ക് പുറമെ ബാങ്കുകൾ മറ്റ് ധനകാര്യ സ്ഥാപങ്ങൾ എന്നിവയിൽ നിന്ന് കൂടി ധനം ലഭ്യമാക്കുന്നതിനുള്ള നടപടികൾ ത്വരിതപ്പെടുത്തി, വിഭാവനം ചെയ്ത പദ്ധതികൾ പൂർത്തീകരിക്കുന്നതിനാണ് നടപടികൾ സ്വീകരിച്ചു വരുന്നത്.
(ബി)	2024-25 കാലയളവിൽ സംസ്ഥാനത്ത് നഷ്ടത്തിൽ പ്രവർത്തിച്ചിരുന്ന ഏതെല്ലാം പൊതുമേഖലാ സ്ഥാപനങ്ങളെയാണ് ലാഭത്തിലാക്കുവാൻ കഴിഞ്ഞിട്ടുള്ളതെന്ന് അറിയിക്കാമോ;	(ബി) 2024-25 സാമ്പത്തിക വർഷത്തെ ലാഭ നഷ്ടക്കണക്കുകൾ 2025 മാർച്ച് മാസം കഴിഞ്ഞതിനുശേഷമേ ലഭ്യമാകുകയുള്ളൂ. പൊതുമേഖലാ സ്ഥാപനങ്ങളുടെ ലാഭം വർദ്ധിപ്പിക്കുന്നതിനുള്ള വിവിധ നടപടികൾ സ്വീകരിച്ചുവരുന്നു. ഇതുവരെയുള്ള പ്രവർത്തനങ്ങൾ അവലോകനം ചെയ്തതിൽ നിന്ന് കൂടുതൽ സ്ഥാപനങ്ങൾ ലാഭത്തിലാകുമെന്നാണ് പ്രതീക്ഷിക്കുന്നത്. മാത്രമല്ല മൊത്തം പ്രവർത്തന ലാഭത്തിലും വർദ്ധനവാണ് പ്രതീക്ഷിക്കുന്നത്. പൊതുമേഖലാ സ്ഥാപനങ്ങളുടെ ലാഭനഷ്ട കണക്കുകൾ അതാത് സാമ്പത്തിക വർഷത്തെ വരവ് ചെലവ് കണക്കുകൾ അടിസ്ഥാനപ്പെടുത്തിയാണ് കണക്കാക്കിവരുന്നത്. കമ്പനികളുടെ നിയന്ത്രണത്തിൽ അല്ലാതെ ഉൽപാദന ചെലവുകളിൽ ഉണ്ടാകുന്ന ഏറ്റക്കുറച്ചിൽ മൂലവും, അനാരോഗ്യ ഇറക്കുമതി നയം പോലെ വിപണനത്തിൽ നേരിടുന്ന പ്രതിസന്ധികൾ മൂലവും ചില സാമ്പത്തിക വർഷങ്ങളിൽ പ്രവർത്തനം മോശമാകുന്ന സാഹചര്യം ഉണ്ടാകാറുണ്ട്. പൊതുമേഖലാസ്ഥാപനങ്ങളുടെ പ്രവർത്തനം മെച്ചപ്പെടുത്തി ലാഭകരമാക്കുന്നതിന്റെ ഭാഗമായി ഓരോ സ്ഥാപനങ്ങളുടെയും ബിസിനസ്സ് പ്ലാനും MoUഉം ഇതിനോടകം തയ്യാറാക്കി നടപ്പിലാക്കിവരുന്നു. ഇത് നടപ്പിലാക്കുന്നതിന്റെ പുരോഗതി മാസം തോറും അവലോകനം ചെയ്യുന്നതിനായി ഒരു ഇൻറർനെറ്റ് അധിഷ്ഠിത മോണിറ്ററിംഗ് സംവിധാനം നടപ്പിലാക്കിയിട്ടുണ്ട്. മാസം തോറുമുള്ള പ്രവർത്തന അവലോകനത്തെ അടിസ്ഥാനമാക്കി പ്രവർത്തനം മെച്ചപ്പെടുത്തുന്നതിന് ആവശ്യമായ നിർദ്ദേശങ്ങൾ നൽകിവരുന്നുണ്ട്. സ്ഥാപനങ്ങളുടെ പ്രവർത്തനത്തിൽ കൂടുതൽ സുതാര്യത ഉറപ്പ് വരുത്തുന്നതിന്റെ ഭാഗമായി പൊതുമേഖലാ സ്ഥാപനങ്ങളുടെ ഇന്റേണൽ ആഡിറ്റ് സംവിധാനവും സ്റ്റാറ്റൂട്ടറി ആഡിറ്റ് സംവിധാനവും

		പ്രത്യേക അവലോകനത്തിന് വിധേയമാക്കുകയും പുരോഗതി വിലയിരുത്തി ആവശ്യമായ നിർദ്ദേശങ്ങൾ കമ്പനികൾക്ക് നൽകി ആഡിറ്റ് സമയബന്ധിതമായി പൂർത്തീകരിക്കുന്നതിനുള്ള നടപടികളും സ്വീകരിച്ചുവരുന്നു.
(സി)	ഈ സർക്കാർ അധികാരത്തിൽ വന്നതിനു ശേഷം പ്രസ്തുത സ്ഥാപനങ്ങളുടെ പ്രവർത്തനപുരോഗതി വിലയിരുത്തിയിട്ടുണ്ടോ; വിശദമാക്കുമോ?	(സി) 2024-25 സാമ്പത്തിക വർഷത്തെ ലാഭ നഷ്ടക്കണക്കുകൾ 2025 മാർച്ച് മാസം കഴിഞ്ഞതിനുശേഷമേ ലഭ്യമാകുകയുള്ളൂ. പൊതുമേഖലാ സ്ഥാപനങ്ങളുടെ ലാഭം വർദ്ധിപ്പിക്കുന്നതിനുള്ള വിവിധ നടപടികൾ സ്വീകരിച്ചുവരുന്നു. ഇതുവരെയുള്ള പ്രവർത്തനങ്ങൾ അവലോകനം ചെയ്തതിൽ നിന്ന് കൂടുതൽ സ്ഥാപനങ്ങൾ ലാഭത്തിലാകുമെന്നാണ് പ്രതീക്ഷിക്കുന്നത്. മാത്രമല്ല മൊത്തം പ്രവർത്തന ലാഭത്തിലും വർദ്ധനവാണ് പ്രതീക്ഷിക്കുന്നത്. പൊതുമേഖലാ സ്ഥാപനങ്ങളുടെ ലാഭനഷ്ട കണക്കുകൾ അതാത് സാമ്പത്തിക വർഷത്തെ വരവ് ചെലവ് കണക്കുകൾ അടിസ്ഥാനപ്പെടുത്തിയാണ് കണക്കാക്കിവരുന്നത്. കമ്പനികളുടെ നിയന്ത്രണത്തിൽ അല്ലാതെ ഉൽപാദന ചെലവുകളിൽ ഉണ്ടാകുന്ന ഏറ്റക്കുറച്ചിൽ മൂലവും, അനാരോഗ്യ ഇറക്കുമതി നയം പോലെ വിപണനത്തിൽ നേരിടുന്ന പ്രതിസന്ധികൾ മൂലവും ചില സാമ്പത്തിക വർഷങ്ങളിൽ പ്രവർത്തനം മോശമാകുന്ന സാഹചര്യം ഉണ്ടാകാറുണ്ട്. പൊതുമേഖലാസ്ഥാപനങ്ങളുടെ പ്രവർത്തനം മെച്ചപ്പെടുത്തി ലാഭകരമാക്കുന്നതിന്റെ ഭാഗമായി ഓരോ സ്ഥാപനങ്ങളുടെയും ബിസിനസ്സ് പ്ലാനും MoUഉം ഇതിനോടകം തയ്യാറാക്കി നടപ്പിലാക്കിവരുന്നു. ഇത് നടപ്പിലാക്കുന്നതിന്റെ പുരോഗതി മാസം തോറും അവലോകനം ചെയ്യുന്നതിനായി ഒരു ഇൻറർനെറ്റ് അധിഷ്ഠിത മോണിറ്ററിംഗ് സംവിധാനം നടപ്പിലാക്കിയിട്ടുണ്ട്. മാസം തോറുമുള്ള പ്രവർത്തന അവലോകനത്തെ അടിസ്ഥാനമാക്കി പ്രവർത്തനം മെച്ചപ്പെടുത്തുന്നതിന് ആവശ്യമായ നിർദ്ദേശങ്ങൾ നൽകിവരുന്നുണ്ട്. സ്ഥാപനങ്ങളുടെ പ്രവർത്തനത്തിൽ കൂടുതൽ സുതാര്യത ഉറപ്പ് വരുത്തുന്നതിന്റെ ഭാഗമായി പൊതുമേഖലാ സ്ഥാപനങ്ങളുടെ ഇന്റേണൽ ആഡിറ്റ് സംവിധാനവും സ്റ്റാറ്റ്യൂട്ടറി ആഡിറ്റ് സംവിധാനവും പ്രത്യേക അവലോകനത്തിന് വിധേയമാക്കുകയും പുരോഗതി വിലയിരുത്തി ആവശ്യമായ നിർദ്ദേശങ്ങൾ കമ്പനികൾക്ക് നൽകി ആഡിറ്റ് സമയബന്ധിതമായി

		പൂർത്തീകരിക്കുന്നതിനുള്ള സ്വീകരിച്ചുവരുന്നു.	നടപടികളും
--	--	---	-----------

സെക്ഷൻ ഓഫീസർ